
Kanvaprati Kashyapaproktam Shivarchanopadesham

కణ్వప్రతి కశ్యపప్రోక్తం శివార్చనోపదేశమ్

Document Information



Text title : Kanvaprati Kashyapaproktam Shivarchanopadesham

File name : shivArchanopadeshamkashyapa.itx

Category : shiva, shivarahasya, upadesha, advice

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | ugrAkhyah saptamAMshaH | adhyAyaH 13 | 109-151.1||

Latest update : April 28, 2024

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

April 28, 2024

sanskritdocuments.org



కణ్వప్రతి కశ్యపప్రోక్తం శివార్చనోపదేశమ్



కణ్వ ఉవాచ -

సంసారదావఖిన్నానాం మర్త్యానామకృతాత్మనామ్ ।
ఘోరసంసారవిచ్ఛేదః కథం భవతి సత్వరమ్ ॥ ౧౦౯ ॥

కిమర్చనీయం కిం ధ్యేయం కి వా సర్వార్థదం మహాః ।
కిమారాధ్యం కిమాశాస్యం తద్వదస్వ మహామునే ॥ ౧౧౦ ॥

కాశ్యప ఉవాచ -

శివాభిధం మహాః నేవ్యం సర్వవేదాంతసమ్మతమ్ ।
తతేనవయైవ సర్వేషాం ముక్తిర్భవతి శాశ్వతీ ॥ ౧౧౧ ॥

సచ్చిదానందమద్వైతం యన్మహాః శివసంజ్ఞితమ్ ।
తన్మహాః సతతం నేవ్యమన్యత్స్యక్త్యాఖిలం మునే ॥ ౧౧౨ ॥

తురీయమేకం విమలం శివం మత్వా యథార్థతః ।
యే భవన్తి శివం నిత్యం న తే సంసారభాగినః ॥ ౧౧౩ ॥

యే మాయాతీతమద్వైతం శివమేవ భజన్తి తే ।
కదాపి జననీగర్భం న విశన్త్యైవ సర్వథా ॥ ౧౧౪ ॥

సంసారదన్దశూకేన సన్దష్టా యే ముహుర్ముహుః ।
తే తద్విషాద్విముచ్యన్తే శివసేవోషధాశనాః ॥ ౧౧౫ ॥

సంసారసాగరోద్ధారా శివసేవారతిః శుభా ।
తతః సర్వాత్మనా నిత్యం కర్తవ్యం శివసేవనమ్ ॥ ౧౧౬ ॥

సంసారసాగరే ఘోరే తే మజ్ఞన్తి ముహుర్ముహుః ।
యే ముహుర్న భజన్తీశం శివం సంసారతారకమ్ ॥ ౧౧౭ ॥

అనన్యశరణా నిత్యం శివమవ్యభిచారతః ।
యే భజన్త్యన్వహం భక్త్యా తే యాన్తి శివమద్వయమ్ ॥ ౧౧౮ ॥

బహుపుణ్యఫలైః కణ్వ శివే భక్తిః ప్రజాయతే ।

సాప్యనస్తపోధర్మైర్భవత్యవ్యభిచారిణీ ॥ ౧౧౯ ॥

యేషాం చేతస్తపఃపూతం తేషామేవ మహాత్మనామ్ ।
జాయతే గిరిజాకాన్తే భక్తిరవ్యభిచారిణీ ॥ ౧౨౦ ॥

యా భక్తిః శ్రీమహాదేవే భవత్యవ్యభిచారిణీ ।
సైవ మోక్షప్రదేత్యాహుర్వేదాః సర్వేఽపి సర్వదా ॥ ౧౨౧ ॥

బ్రహ్మవిష్ణ్వాదిదేవానామధిపం గిరిజాధిపమ్ ।
భజన్తి ధీరాః సతతం నిష్కలం నిర్గుణం శివమ్ ॥ ౧౨౨ ॥

రసనా యస్య సతతం శివనామరస్సైషిణీ ।
స ధన్యః స కృతార్థశ్చ తీర్ఠః సంసారసాగరాత్ ॥ ౧౨౩ ॥

సంసారపాశసమ్బద్ధస్తావదభవతి మానవః ।
న యావద్భజతి ప్రీత్యా దేవదేవం మహేశ్వరమ్ ॥ ౧౨౪ ॥

దేవోత్తమమనాద్యంతం నిరవద్యం మహేశ్వరమ్ ।
భజన్తి యేఽన్వహం ప్రీత్యా తే ధన్యా ఇతి మన్మహే ॥ ౧౨౫ ॥

శివం ప్రయాన్త్యయత్నేన సర్వేఽపి శివపూజయా ।
అతో నానావిధోపాయైః కర్తవ్యం శివపూజనమ్ ॥ ౧౨౬ ॥

సర్వజ్ఞః శ్రీమహాదేవః స సర్వవ్యాపకోఽపి సన్ ।
స్వభక్తానుగ్రహయాత్ర లింగాకారేణ తిష్ఠతి ॥ ౧౨౭ ॥

విభూతిరాశయో యత్ర యత్ర బిల్వవనాన్యపి ।
యత్ర శైవాః శివపరాస్తత్ర సన్నిహితః శివః ॥ ౧౨౮ ॥

యత్ర రుద్రాక్షతరవో యత్ర రుద్రాక్షభూషణాః ।
యత్ర లింగాని శైవాని తత్ర సన్నిహితః శివః ॥ ౧౨౯ ॥

యత్ర పంచాక్షరాసక్తో యత్ర శ్రీరుద్రపూజకాః ।
యత్ర పాశుపతాచారాస్తత్ర సన్నిహితః శివః ॥ ౧౩౦ ॥

విభూతిరాశయః సన్తి పశ్యాత్ర శతశో మునే ।
కోటిశః సన్తి పశ్యాత్ర నవబిల్వదలాన్యపి ॥ ౧౩౧ ॥

రుద్రాక్షవృక్షాన్పశ్యాత్ర పక్వరుద్రాక్షసంయుతాన్ ।
కోటిశః సన్తి రుద్రాక్షా మహారుద్రప్రియా మునే ॥ ౧౩౨ ॥

రుద్రాక్షదర్శనేనాపి నశ్యత్యఘకులం క్షణాత్ |
 పశ్య పశ్యాత్ర రుద్రాక్షాన్ రాశీభూతాననేకధా || ౧౩౩||
 అత్ర నానాముఖాః సన్తి రుద్రాక్షాః శివసమ్మతాః |
 రుద్రాక్షమాలికాం కృత్వా కురు రుద్రాక్షధారణమ్ || ౧౩౪||
 ముఖం ముఖేన సంయోజ్య కురు రుద్రాక్షమాలికామ్ |
 కణ్ణకర్ణాదిదేశేషు బహురుద్రాక్షమాలికాః || ౧౩౫||
 సహస్రమాత్రం రుద్రాక్షా యస్యాశ్లే సన్తి సర్వదా |
 స సర్వదుఃఖనిర్మూక్తః ప్రయాతి శివసన్నిధిమ్ || ౧౩౬||
 ఏతానేకాదశముఖాన్ రుద్రాక్షాన్పశ్య కోటిశః |
 అనర్హ్యాననఘాన్పుణ్యాన్ధారయస్వ యథేచ్ఛయా || ౧౩౭||
 రుద్రాక్షధారణం కృత్వా భస్మధారణపూర్వకమ్ |
 కృతానస్తమహాపాపోఽప్యనాయాసేన ముచ్యతే || ౧౩౮||
 మునే కేవలభస్మాజ్ఞైః కార్యం రుద్రాక్షధారణమ్ |
 తేషామేవాధికారోఽస్తి పుణ్యే రుద్రాక్షధారణే || ౧౩౯||
 వేదస్యాధ్యయనం కార్యముపసితైర్యథా తథా |
 రుద్రాక్షధారణం కార్యం భస్మోద్ధూలనపూర్వకమ్ || ౧౪౦||
 యః శివం పూజయేద్భక్తయా స మోక్షమధిగచ్ఛతి |
 భూతిరుద్రాక్షపూతాజ్ఞైః శివైకపరదైవతైః || ౧౪౧||
 పూజితః శ్రీమహాదేవస్తేభ్యో మోక్షం ప్రయచ్ఛతి |
 భుక్తిముక్తిప్రదం మత్వా శివం శైవాః సమాహితాః || ౧౪౨||
 పూజయన్స్యతియత్సేన నిత్యమవ్యభిచారతః |
 న జానీమః శితాదన్యం న జానీమ ఇతీశ్వరమ్ || ౧౪౩||
 పూజయన్స్యన్వహం భక్తయా సంసారచ్ఛేదకారణమ్ |
 సంసారతరుమూలాని మహేశారచనవహ్నినా || ౧౪౪||
 సద్యో భవన్తి దగ్ధాని నిఃశేషం ప్రబలాన్యపి |
 ప్రరూఢమూలసమ్బద్ధ మహాసంసారపాదపమ్ || ౧౪౫||
 శైవాః పదనఖాగ్రేణ ఛిత్వా యాన్తి పరం శివమ్ |
 అతః శివపరో భూత్వా భస్మరుద్రాక్షభూషితః || ౧౪౬||

పూజయస్వ మహాదేవం పూజయస్వోత్తమం శివమ్ |
ఇదం సిద్ధిప్రదం క్షేత్రం సిద్ధిలిజ్జమిదం మునే || ౧౪౭||

అత్ర సంసారశాస్త్యర్థం పూజయస్వ మహేశ్వరమ్ |
శివారాధనవృష్టైవ చిత్తగహ్వరదాహకః || ౧౪౮||

శాస్త్రో భవత్యుజ్జ్వలతోఽపి సంసారవనపావకః |
పురా సంసారశాస్త్యర్థం బహవోఽత్ర మునీశ్వరాః || ౧౪౯||

మహేశారాధనం కృత్వా ముక్తాః సంసారబంధనాత్ |
వినా శివార్చనం కణ్వు సంసారో న వినశ్యతి || ౧౫౦||

అతః సంసారశాస్త్యర్థం కురుష్వ శివపూజనమ్ | ౧౫౧.౧|

|| ఇతి శివరహస్యాస్త్యర్థతే కణ్వుప్రతి కశ్యపప్రోక్తం శివార్చనోపదేశం సమ్పూర్ణమ్ ||

- || శ్రీశివరహస్యమ్ ఉగ్రాఖ్యః సప్తమాంశః | అధ్యాయః ౧౩ | ౧౦౯-౧౫౧||

- .. shrIshivarahasyam ugrAkhyah saptamAMshaH . adhyAyaH 13 . 109-151.1 ..

Notes:

Upon being queried by Ṛṣi Kaṇva ఋషి కణ్వు about who is to be worshipped and meditated upon, in order to find relief from the fiery heat of this saṁsāra సంసార; Ṛṣi Kaśyapa ఋషి కశ్యప delivers the Upadeśa ఉపదేశ that Worship of Śiva శివ is the only means to be liberated from the bondage of saṁsāra సంసార. He indicates about worshipping the Siddhilinga సిద్ధిలిజ్జ

Encoded and proofread by Ruma Dewan

Kanvaprati Kashyapaproktam Shivarchanopadesham

pdf was typeset on April 28, 2024

Please send corrections to sanskrit@cheerful.com

